



ሻብዓይ

ክፍለ

መግዛእቲ ሸሕ ዓመት

አሕዋትና ፕሮቴስታንት ክርስቶስ መጸኢ አብ መሬት ሽሕ ዓመት ከገዝአ ኢዩ ኢሎም ይአምኑ።

ነዚ ሽአ ነቲ አብ ራእይ ምዕራፍ ዕሥራ ዝተጸሕፈ ተሞርኪሶም ይብልዎ፤ “መርሖ መዓመቶን ሓደ ዝዚፍ መቐሕን አብ ኢዱ ዝሓዘ መልእኽ ድማ ካብ ሰማይ ክወርድ ከሎ ርእኹ። ንሱውን ነቲ ገበል፡ ነቲ ናይ ጥንቲ ተመን ሓዘ፡ እዚ እቲ ዲያብሎስን ሰይጣንን ኢዩ፡ ሽሕ ዓመቶውን አሰሮ። እተን ሽሕ ዓመት ክሳዕ ዝፍጸማ ሽአ፡ ናብ መዓመቶ ደርበዮ። ድሕሪ እዚ ነህብ ምእንቲ ከየሰሕቶም ኢሎውን፡ ዓጽዮ አብ ልዕሊኡ ሓተመ። ድሕርዚ ንቐሕብ ጊዜ ክፍታሕ ይግብአ ኢዩ።” (ራእ.20:1-3)። “እተን ሽሕ ዓመት ምስ ተፈጸማ ሽአ፡ ሰይጣን ካብ ማእሰርቲ ክፍታሕ፡ እሞ ነቶም አብ አርባዕተ መአዝን ምድሪ ዝነበሩ አህዛብ፡ ጎግን ማጎግን ከሰሕቶም፤... እቲ ዘሰሓቶም ዲያብሎስውን ናብቲ አራቂትን ነብዪ ሓሶትን እተደርበይዎ ቀላይ ሓውን ዲንን ተደርበዮ።...” (ራእ.20:7-10)።

እተን ሽሕ ዓመታት ከአ ናይ ሰላም ዘመናት ክኸውን ኢዮን ይብሉ..

ነዚ ሽአ አብቲ ትንቢት ኢሳይያስ ዝወረደ ምርኮስ ብምግባር ኢዮም፡ ዝብልዎ “ቶኹላ ምስ ዕየት ክወፍር፡ ነብሪ ሽአ ምስ ማሕሰእ ክድቅስ፡ ምራኽን ኮርኮር አንበሳን ሰባብሕትን ሓቢሮም ክውዕሉ፡ ንእሽቶ ወዲውን ክንሰዮም ኢዩ። ላምን ድብን ብሓደ ወፊረን ክበልዓ፡ ወልልደን ከአ ብሓደ በጥ ክብሉ ኢዮም፡ አንበሳ እውን ከም ብዕራይ ሓሰር ክበልዕ ኢዩ። ዝጠቡ ህፃን ከአ አብ ጥቓ እንዳ ተመን ክጸወት፡ እቲ ጡብ ዝሓደገ ድማ ኢዱ ናብ ጉድጓድ ከይሲ ክዘርግሕ ኢዩ። ከምቲ ማያት ንመዓ መቐሕ ባሕሪ ዘኾልበዮ፡ ምድሪ ብፍልጠት እግዚአብሔር ክትመልእ ኢያ እሞ፡ አብ ኩሉ እቲ ቅዱስ ከረነይ ሓደ እኳ እከይን

ጉድጓትን ዝገብር አይክህሉን ኢዩ።” (ኢ.ሳ.11:7-9)። ከምኡውን “አብ መንጎ አህዛብ ክፈርድ፡ ንብዙሓት ህዝብታቶውን ክዳንዮም ኢዩ፡ ንላቶም ከአ አሰያፎም ንማሕረሻታት፡ ኩናውቶምውን ንጉዘሞታት ክሠርሕዎ ኢዮም፡ ህዝቢ አብ ህዝቢ ሰይፊ አይክል ዕልን ኢዩ፡ ደጊምሲ ውግእ አይክመሃሩን ኢዮም።” (ኢ.ሳ.2:4)።

መልሲ

ቐዳማይ መልሲ፤ ምጽአት ክርስቶስ ንፍርዲ ኢዩ ክኸውን።

እቲ አብ ጸሎተ ሃይማኖት እንብሎ እዚ ዝሰዕብ ኢዩ፤ “ንመንግሥቲ መወዳእታ የብሉን። ንምውታንን ንህያዋንን ክፈርድ ብኸብሪ ክመጽእ ኢዩ”።

እዚ ሽአ አብ አስተምህሮ መጽሓፍ ቅዱስ ዝተሃንጸ ኢዩ፡ አብ ወንጌል ከምዚ ዝሰዕብ ይብል፤ “ወዲ ሰብ ብኸብሪ አቦኡ ምስ መላክቲ ክመጽእ ኢዩ እሞ፡ ሽዑ ንነብሲወከፍ ከከም ግብሩ ክህቦ ኢዩ።” (ማቴ.16:27)፤ “ሽዑ ትእምርቲ ወዲ ሰብ አብ ሰማይ ክርእ፡ ሽዑ ድማ ኩሎም ዓሌታት አህዛብ ምድሪ ክሸክዩ። ንወዲ ሰብ ከአ ብብዙሕ ሓይልን ግርማን ብደበና ሰማይ ክመጽእ ከሎ ክርእይዎ ኢዮም። ንመላእክቲ ሽአ ብብርቲዕ ደሃይ መሸኸት ክልእኮም፡ ንሕሩያቲ ካብ ሓደ ወሰን ሰማይ ክሳዕ እቲ ሓደ ወሰን ሰማይ ካብ አርባቲኡ መአዝን ንፋሳት ክእክብዎም ኢዮም።” (ማቴ.24:30-31)።

“ግናኸ ወዲ ሰብ ብኸብሩ ምስ መጸ፡ ኩሎም መላእክቲውን ምስኡ፡ ሽዑ አብ ዝፋን ክብሩ ይቐመጥ። ኩሎም አህዛብ ድማ አብ ቅድሚኡ ይእከቡ። ንሱ ሽአ፡ ንሳ ነባጊዕ ካብ አጣል ከም ዝፈላልዮን፡ ካብ ነሓድሕዶም ይፈላልዮም። ነተን አባጊዕ አብ የማኑ ነተን አጣል ድማ አብ ጸጋሙ የቐመን። ሽዑ እቲ ንጉሥ አብ የማኑ ንዘለዉ ይብሎም፤ አቲም ናይ አቦይ ብሩኻት፡ ንዑ፡

እቲ ካብ ምምሰራት ዓለም እተዳለወልኩም መንግሥቲ ውረሱ።... ብድሕሪ እዚ ኣብ ጸጋሙ ንዘለው ይብሎም፤ ኣቲም ርጉማት ካባይ ረሓቑ፣ ናብቲ ንሰይጣንን ንመላእኸቲን እተዳለወ ናይ ዘለኣለም ሓዊ።... እዚኣቶም ናብ ናይ ዘለኣለም ሰቓይ፣ ጸድቃን ግና ናብ ናይ ዘለኣለም ሀይወት ክኸዱ ኢዮም።” (ማቴ.25:31-36)።

ከምኡውን “... ወዲ ሰብ መላእኸቲ ክልእኽ ኢዩ፣ ንሳቶም ከኣ መዓንቀፍትን ዓመፅትን ንዘበሉ ኩሎም ካብ መንግሥቲ ክእከቦም፣ ኣብ እቶን ሓዊ ኸኣ ክድርብይዎም ኢዮም። ኣብኡ ብክክያትን ምሕርቃም ኣሰናን ክኸውን ኢዩ። ሽቡ ጸድቃን ኣብታ መንግሥቲ ኣቦ ኦም ከም ፀሓይ ክበርሁ ኢዮም። እትሰምዕ እዝኒ ዘላቶ ይሰማዕ።” (ማቴ.13:40-43)።

ልክዕ ከምዚ ኸኣ ኣብቲ ምሳሌ ዓሠርተ ደናግልን እቶም መመክሊቶም ዝሃዐምን ንረክብ፡ ጎይታ ንፍርዲ ክመጽእ ኢዩ።

ንኣብነት ነቲ ሓሙሽተ መክሊት ዝወሰደ ከምዚ ዝሰዕብ ይብሎ፤ “ኣታ ሕያዋይ እሙን ባርያ፣ ብሒደት ተአሚንካ ኢኻ እሞ፣ ኣብ ብዙሕ ክሸመካ ኢዩ፣ ናብ ሓጎስ ጎይታኻ እቶ”። (ማቴ.25:21)። ብዛዕባ እቲ ሃካይ ባርያ ግን፤ “ነዚ ዘይጠቅም ባርያ ግና ኣብ ናይ ወፃኢ ጸልማት ደርብይዎ። ኣብኡ ብክክያትን ምሕርቃም ኣሰናንን ክኸውን ኢዩ።” በለ። (ማቴ.25:30)። ብኸምዚ ዝኣመሰለ ኩነኔ ኸኣ ነተን ዓያሱ ደናግል ፈረደን፣ እተን ለባማት ግና ምስኡ ኣተዋ። (ማቴ.25:10-11)።

መጽሓፍ ብዛዕባ ምምጻእ ጎይታና ንፍርዲ ከምዚ ዝሰዕብ ይብል፤ “ ኣብ መቓብር ዘለዉ ኩላቶም ድምፁ ዝሰምዑላ ሰዓት ክትመጽእ ኢያ፣ ሠናይ ዝገበሩ ናብ ትንሣኤ ሀይወት፣ እኩይ ዝገበሩ ኸኣ ናብ ትንሣኤ ፍርዲ ክወፁ ኢዮም እሞ፣ በዚ ኣይ ትደናቑ።” (ዮሀ.5:28-29)።

ጎይታና ኢየሱስ ክርስቶስ ከኣ ነዚ ሓቂ ከምዚ ዝሰዕብ ብምባል ይድግፎ፤ “እንሆ፣ ቀልጢፊ እመጽእ ኣሎኹ፣ ንነብሲወከፍ ከከም ግብሩ ክፈድዮ ኸኣ፣ ዓሰበይ ምሳይ ኢዩ።” (ራእ.22:12)።

ክርስቶስ ንፍርዲ ዝመጽእ ካብ ኮነ፣ እቲ ንሸሕ ዓመት ክገዝእ ክመጽእ ኢዩ ማለት ደኣ እንታይ ኢዩ?!

በዚ ኣገባብ ንጎይታ ሠለስተ ምጽኣት ክህልዎ ማለት ኢዩ!!

ንተሠጋውነትን ተበጃውነትን ምምጻእ፣ ንሓደ ሸሕ ዓመት ክገዝእ ምምጻእ፣ ንፍርዲ ምምጻእ። ነዚ ሠለስተ ጊዜ ምምጻእ ጎይታና ዝኸነ ሰብ ዘይቅበሎ ኢዩ፣ ኣንጻር እቲ ምስኡ ፍርድን መፈጸምታ ዓለምን ዝጽብ (ማቴ.13:40)... ካልኣይ ምምጻእ፣ ትምህርቲ ክርስትና ኢዩ።

ኣብ መሬት ሰላም ዝሰፈኖ ሓደ ሸሕ ዓመት ክገዝእ እሞ፣ እቲ ዝኸተሎ ከኣ ዕንወት፣ ማለትሲ እንታይ ማለት ኢዩ?

ጎይታ ናብ ዓለም ክመጽእ ኢዩ እሞ፣ ኣብ መሬት ሸሕ ዓመት ክገዝእን፣ ኣብ መንጎ ኩሎም ኣህዛብ ሰላም ከስፍንን፣ ከምኡ ኸኣ ኣብ መንጎ ሰባትን እንሰሳታትን ሰላም ዝሰፍነሉ፣ ኣብ መወዳእታ ነዚ ዓለም ከኣ ዕንወት ዝኸነሉ፣ ማለትሲ እንታይ ኢዩ? “ሰማይን ምድርን ክሳዕ ዝሓልፍ፣ ኩሉ ክሳዕ ዝፍጸም።” (ማቴ.5:18)፣ ከምቲ ቅዱስ ዮሃንስ ረኣዪ ዝብሎውን፤ “እቲ ቀዳመይቲ ሰማይን እታ ቀዳመይቲ ምድርን ሓሊፎም።...” (ራእ. 21:1)። ከምቲ ሓዋርያ ቅዱስ ጴጥሮስ ብዛዕባ ምጽኣት ጎይታና ዝበሎውን “መዓልቲ ጎይታ ግና ከም ሸፍታ ኮይና ክትመጽእ ኢያ፣ ብኣኣ ሰማያት ጥዋዕዋዕ እናበለ ክሓልፍ ኢዩ፣ ፍጥረት ሰማይ ብረሰኒ ክመክኽ፣ ምድርን ኣብኣ ዘሎ ግብርታትን ክክድድ ኢዩ።” (2ጴጥ.3:10)።

እተን ሰላም ዝሰፈነን ሽሕ ዓመታት መወዳእትኡን ሽሕ መንፈሳዊ ዕንወት ዝኸኑና ደኣ እንታይ ኢየን።?!

ሰይጣን ነኣህዛብ ከሰሕት ካብ ቤት-ማእሰርቲ ክፍታሕ ኢዩ (ራእ.20:7-8)። ሽቡ ዓለም ካብ እምነት ክወድቕ ኢዩ፡ ሽቡ እቲ ናይ ዓመፃ ሰብ ወዲ ጥፍኣት ክቃወምን ኣብ ልዕሊ ኩሉ ኣምሳኽ ዝሰመን ልዕል ክብልን ክእውድን ኢዩ።... (2ተሳ.2:3-9)... እቲ ምጽኣቱ ተኸሎ ሓይልን ብናይ ሓሶት ትእምርትን ተግባር ሰይጣን ዝኸነ ኢዩ። “ናይ ሓሶት መሲሃትን ናይ ሓሶት ነቢያትን ክመጹ ኢዮም እሞ፡ እንተ ተኸእሎምሲ ነቶም ሕሩያት እኳ ከሰሕቱ፡ ዓበይቲ ትእምርትን ተኣምራትን ክገብሩ ኢዮም።” (ማቴ.24:24)። ጎይታ ከምዚ ዝሰዕብ ክሳብ ዝበል ኢዩ፤ “እተን መዓልታታት እትኤን እንተ ዘይሓጽራስ፡ ሥጋ ዝለበሰ ኩሉ ኣይምደሓን። ምእንቲ እቶም ሕሩያት ግና እተን መዓልታታት እቲኡን ክሓጽራ ኢየን።” (ማቴ.24:22)...

እተን ናይ ሽሕ ዓመታት ግዝኣት ነዚ ሽሑ መንፈሳውን ሥጋውን ዕንወት ዘሰዕብ ካብ ኮነ ደኣ እንታይ ኢዩ ጥቕሙ?!

እተን ዓመታት ሰላም ክርስቶስ፡ ውጽኢተን እዚ ዘሰድዕ ሰሕተት ክኸውን፡ እተን መዓልታታት እንተ ዘይሓጽራሲ ዝኸነ ክድሕን ከም ዘይክእል ክኸውን ይሕሰብዶ?!

መሬት ካብቲ ግዝኣት ሽሕ ዓመት ክርስቶስሲ እንታይ ኢዮ እትረብሐ?!

ንምዃኑ እቶም ክርስቶስ ሽሕ ዓመት ዝኣክል ተኸሎ መንፈሳዊ ሓይሊ ዝገዝእም ሰባት፡ “ሰይጣን ከሰሕቶም ክኸእል ኢዩ፡ ከምኡ ድማ ንምሉእ ዓለም ኣብ ክሕደት ከብጽሑምን፡ ንብምሉእ ግዝኣት ክርስቶስ ከጠፍእን ኢዩ።” ዝብል ዘረባሲ መን ይሓሰቦ?!

እዚ ሽሕ ንሕና ክርስቶስ ንንግሥነት ምድሪ ከም ዝነጸገ ንፈልጥ፤

ኣብ በዓለ ሆሳእና ናብ ቤተመቐደስ ምስ ኣተወ፡ ንጉሥ ከም ምዃኑ መጠን ከምዚ ዝሰዕብ እናበሉ ጸውዕዎ፤ “ቀቕድሚኡ ዝኸኑ፡ ደድሕሪኡውን ዝሰዕቡ ህዝቢ ዓው ኢሎም፤ ሆሳእና ንወዲ ዳዊት፡ ብሰም እግዚአብሔር ዝመጽእ ብሩኽ ኢዩ፡ ሆሳእና ኣብ ኣርያም፡ በሉ።” (ማቴ.21:9)፤ “እታ እትመጽእ ዘላ መንግሥቲ ኣቦና ዳዊት ብርኽቲ ኢያ፡ ሆሳእና ኣብ ኣርያም በሉ።” (ማር.11:10)።

መጽሓፍ ከኣ ብድሕሪ ተኣምር እተን ሓሙሽተ ሕብስቲ ከምዚ ዝሰዕብ ይብል፤ “እቶም ሰብ ከኣ ነቲ ኢየሱስ ዝገበሮ ትእምርቲ ምስ ረኣዩ፤ እዚ ብሓቂ እቲ ናብ ዓለም ክመጽእ ዘለዎ ነብዪ ኢዩ፡ በሉ። ኢየሱስ ድማ መጺኦም መንዚያም ከንግሥዎ ከም ዝደለዩ ፈሊጡ፡ ከም ብሓድሽ ንበይኑ ናብ ከረን ኣግለሰ።” (ዮሀ.6:14-15)።

ክርስቶስ ከኣ ነቲ ፈተነ ግዝኣት፡ ማለት ኸኸሉ ግዝኣት ዓለምን ክብሩን ነጸገ። እቲ ፈተነ ሽሕ ካብ ሰይጣን ኢዩ ነይሩ። (ማቴ.4:8-9)።

ኣብ ልዕሊኡም ክገዝእ ዘይኮነስ፡ ኣብ ልቢ ሰባት ንጉሥን መንፈሳውን ክኸውን ደለዩ።...

ምናልባት እዚ ምንጻግ ዓለማዊ ንግሥነት እዚ፡ ንታሪኽ ዮታም ኣብ መጽሓፍ ቅዱስ የዘክረና፤

“ንዮታም እዚ ምስ ነገርዎ፡ ናብ ርእሲ ከረን ገሪዘም ከይዱ ደው በለ፡ ቃሉ ዓው ኣቢሉ ጨደረ እሞ በሎም፤ ኣቲም ሰብ ሰኪም ኣምሳኽ ክሰምዓኩምሲ ሰምዑኒ። ኣእዋም ኣብ ልዕሊኡም ንጉሥ ክቐብሉ ከዱ እሞ፡ ነውሊዕ፡ ኣብ ልዕሊና ንገስ፡ በልዎ። እቲ ኣውሊዕ ግና፡ ከይደ ኣብ ልዕሊ ኣእዋም ሰሰው ክብል

ኢሊስ፡ ነቲ ኣምላኽን ሰባትን ኣባይ ሰኽብርዎ ዘይተይዶ ክገድፍ ኢዩ? በሎም። ሽቡ እቶም ኣእዋም ንበለስ፡ ንሸኻ ንዓ እዋ ኣብ ልዕሌና ንገስ፡ በልዎ። እቲ በለስ ግና፡ ከይደ ኣብ ልዕሊ ኣእዋም ሰሰው ክብል ኢሊስ፡ ነቲ ጣዕመይን ጽቡቕ ፍረይንዶ ክገድፍ ኢዩ፡ በሎም። እቶም ኣእዋም ንወይኒ ድማ፡ ንሸኻ ነዓ እዋ ኣብ ልዕሌና ንገስ፡ በልዎ። እቲ ወይኒ ኸኣ፡ ከይደ ኣብ ልዕሊ ኣእዋም ሰሰው ክብል ኢሊስ፡ ነቲ ንኣምላኽን ንሰባትን ዘሕጉስ ወይነይዶ ክገድፍ ኢዩ? በሎም።” (መሳ.9:7-15)። ኣብ መወዳእታ ኸኣ ንእሾኽ ክግሶም ኣተትዎ ሕራይ ከኣ በለ...”።

እቲ ናይ ዓለም ንግሥነት ንኣውሊዕ ይኹን ንወይኒ ኣይብህ ጎምን ኢዩ፡... ንእሾኽ ግን ይብህጎ ኢዩ።

ጎይታና ኢየሱስ ክርስቶስከ እቲ ንመንፈሳዊ መለኮትን ንመ ንግሥቲ ኣምላኽን (ማቴ.5)፡ ንደቂ ሰባት ክገልጽ ዝመጸ ነዚ ዓ ለማዊ መንግሥቲ ክቕበሎኹን ልክዕዶ ይኸውን?። እዚ ኣብ መጀመርታ ኣገልግሎቱ ከምዚ ዝሰዕብ ዝተባህለ፤ “ድሕሪ ማእሰርቲ ዮሃንስ ከኣ ኢየሱስ ናብ ገሊላ መጸ እዋ፡ እቲ ዘመን ተፈጸመ፡ መንግሥቲ ኣምላኽ ከኣ ቀረበት፡ ተነስሖ ብወንጌል እመኑ፡ እናበለ ወንጌል መንግሥቲ ኣምላኽ ሰበኸ።” (ማር.1:14-15)። “መንግሥቲ ኣምላኽ ቀረበት” ማለት፤ እቲ ተግባር ተበጃውነት ቀረቡ ማለት ኢዩ፡ እቶም ቅድሚኡ ሞት ዝገዝእም ዝነበረ፡ በቲ ኣምላኽ ኣብ ልዕሊ እቶም ዝተበጀዎም ብኣኣ ገይሩ ዝገዝእ፡...

ኣብቲ “መንግሥታትኻ ትምጸእ” እንብሎ እዋን ነቲ መንፈሳዊ መንግሥቲ ማለትና ኢና።

ማለት ኣምላኽ ኣብ ልዕሊ ኩሉ ልብን ኣሳብን ፍቓድን ዝገዝእሉ፡ መንፈሳዊ መንግሥቲ።

ናይ ሰይጣን ግዙኣት ኣይኮነን፡ ናይ ብደሙ ዝገዝእምን ዝተበጀዎምን ግዙኣት ኢዮም...

ንመልሲ መግዛእቲ ሽሕ ዓመት እቲ ክርስቶስ ዝበሎ ይኣክል፤ “ኢየሱስ ከኣ፡ መንግሥተይ ካብዛ ዓለም እዚኣ ኣይኮነትን። ...” (ዮሃ.18:36)።

ናይ መወዳእታ መልሲ ነዛ ናይ ሽሕ ዓመት ምድራዊ ግዝኣት ክርስቶስ፤

“መንግሥቱ ኸኣ መወዳእታ የብላን።”...

ማለት ንጎይታና ኢየሱስ ክርስቶስ፡ ድሕሪ ሽሕ ዓመት ወይ፡ ብሓደ ዝተወሰነ ዘመን ዝውዳእ መንግሥቲ የብሉን!! (ራእ.20:7)። ንሕና ኣብ ጸሎተ ሃይማኖት ከምዚ ዝሰዕብ ንብል “ንመንግሥቲ መወዳእታ የብሉን። ንምውታንን ንህያዋንን ክፈርድ ብኸብሪ ክመጽእ ኢዩ።”...

እዛ ቃል እዚኣ ከኣ ኣብቲ መልካኽ ኣብ ልደት ጎይታና ዝበሎ ተጠቐሳ ኣላ፤ “ንሱ ኣብ ቤት ያዕቆብ ንዘልኣለም ክኸገሥ ኢዩ፡ መንግሥቱ ኸኣ መወዳእታ የብላን።” (ሉቃ.1:33)። ከም ኡውን ኣብ ትንቢት ዳንኤል ተጠቐሰት፤ “ኩላቶም ኣህዛብን ወገናትን ቋንቋታትን ክገልግልዎስ፡ ግዝኣትን ክብርን መንግሥትን ንዕኡ ተዋህቦ። ግዝኣቱ ዘይሓልፍ ዘለኣለማዊ ግዝኣት ኢዩ፡ መንግሥቱውን ከቶ ኣይክትጠፍእን ኢዩ።” (ዳን.7:14)።

እምበኣርክስ መንግሥቱ ብሽሕ ዓመት ኣይውሰንን ኢዩ። ዋላውን ብዝኸነ ቁጽሪ ዓመታት፡ ዝውሰን ኣይኮነን፡ ዘለኣለማዊ መንግሥቲ ኢዩ።

እዛ ናይ ዘለኣለም መንግሥቲ እንታይ ኢዩ? መኣስን ብኸ መይንከ ጀመረት?

እዚ መንግሥቲ እዚ ኣብቲ ጎይታ ብደሙ ዝዓደገና እዋን ኣብ መስቀል ኢዩ ዝጀመረ። ብድሕሪ እቲ ኣዳም ኣብ ኣጠኣት ምስ ዝወደቐሉ እዋን፡ ናብ ዓለም ኣጠኣት ኣተወ፡ ብእኡ ኸአ ሞት ኣተወ፡ “ሞት ነገሠ” (ሮሜ.5:14-17)። መጻውዒ ሰይጣን ከአ “ገዛኢ እዛ ዓለም” ተባህለ (ዮሀ.12:31)። ንሕና ኩላትና ድማ ኣብ ትሕቲ ግዝኣት ሞት፡ ኣብ ትሕቲ ኣጠኣት ዝተሸጥና ኮንና። ክርስቶስ ከአ ብተበጃውነቱ መጻ፡ ዋጋ ኣጠኣትና ከፊሉ ድማ፡ ብደሙ ዓደገና። (ከምቲ ኣብ ናይ ግብጺ መዝሙር ዘሎ) ከምዚ ዝስዕብ ከአ ተባህለ፤

“ጎይታ ኣብ ዕንጻይቲ ነገሠ” (መዝ.96)።

ኣዋርያ ቅዱስ ጳውሎስ ከምዚ ዝስዕብ በለ፤ “ብዋጋ ተዓ ዲግኩም ኢኹም እሞ፡” (1ቈረ.6:20)። እዚ ዋጋ እዚ ደሙ ኢዩ። ስለዚ ኸአ ኣዋርያ ቅዱስ ጳውሎስ ከምዚ ዝስዕብ ይብል፤ “... ብክቡር ደም ክርስቶስ እምበር፡ ብጠፋኢ ነገር፡ ብብሩር ወይ ብወርቂ፡ ከም ዘይደኣንኩም፡ ትፈልጡ ኢኹም።” (1ጴጥ.1:18-19)። ካብቲ እዋን እቲ፡ ካብ ጊዜ ተበጃውነት ኣትሒዙ፡ ኩላትና ጎይታ ዝተበጀወና ግዙኣት ኮንና። በዚ መንግሥቲ ክርስቶስ ጀመረ ትንቢት መዛሙር ከአ ክፍጸም ጀመረ፡ እተን በዛ “ጎይታ ነገሠ” (መዝ.93፥ 96፥97...)። እትብል ቃል ዝጅምራ መዛሙር ቤተክርስቲያን ኣብ ጸሎት ሻዳሽይቲ ሰዓትን ታሽዐይቲ ሰዓትን ካብ ስቕለት ክርስቶስ ክሳብ ሞቲ... ኣስፊራተን ኣላ።

“ሽሕ ዓመት መንግሥቲ ክርስቶስ” ካብ ስቕለት ኣትሒዙ ጀመረ።

እታ (ሽሕ ዓመት) እትብል ቃል ናይ ዘመን መግለጺት ኢያ።

ብፍጹም ቃል ብቃል ኣይትውሰድን ኢያ። ቍጽሪ ዓሠርተ ናይ ፍጻሜ ምልክት ኢዩ፡ (ኣብቲ ንዓሠርተ ትእዛዛት ዝምልከት

መጽሓፍና ተመልከት)። ቍጽሪ ሽሕ ከአ ነቲ ቍጽሪ ብምርባሕ 10 x 10 x 10 ኢዩ። ኣዋርያ ቅዱስ ጳውሎስ ከአ ከምዚ ዝስዕብ ይብል፤ “ግናኸ ኣንቲም ፍቁራተይ፡ ኣብ እግዚኣብሔር ኣንቲ መዓልቲ ከም ሽሕ ዓመት፡ ሽሕ ዓመትውን ከም ኣንቲ መዓልቲ ምኻኑ፡ እዛ ኣንቲ ነገር እዚኣ ኣይትሰወርኩም።” (2ጴጥ.3:8)።

ሽሕ ዓመት ዘይተወሰነ ጊዜ ኢዩ፡ እቲ ከምኣ ዝኣመሰለ፡ እተን ናይ ምፍጣር ሽዱሽተ መዓልትታት ኢያን፡ ምስ ፍሉይ ኣረኣእያ። እምበኣር ንሳ ካብ ጊዜ መስቀል ክሳብ ሰይጣን ካብ ቤትማእሰርቲ ዝወጸሉ ኢያ (ራእ.20:7)።

ኣብዚ እምበኣር ኣብ ናይ ሽሕ ዓመት ኣገዳሲት ነጥቢ ንረክብ፡ ንሳ ኸአ ምእሳር ሰይጣን፤

ምእሳር ሰይጣን

መልኣኽ ንሰይጣን ሽሕ ዓመት ኣሰሮ ተባህለ (ራእ.20:2)። ኣብዚ እምበኣር ገሊጻም ከምዚ ዝስዕብ እናበሉ ይሓቱ፤ ሰይጣንሲ ከመይ ኢሉ ኢዩ እሱር ዝኸውን፡ ካብ ደቂ ሰባት ኣዝዩ ብዙሕ ቍጽሪ ናብ ኣዝዩ ብዙሕ ዘይተኣደነ ኣጠኣት፡ እናሱሓተ ክንሱ? እዚ ምስ ምእሳር ሰይጣንዶ ይሰማማዕ ኢዩ?! ንሕና ኸአ ንምልሰ፤

ምእሳር ሰይጣን ማለት ንተግባሩ ምድምሳሰን ንዕኡ ምጥፋእን ማለት ኣይኮነን፡ ከምቲ ናይ ቀደሙ ነፃነት ኣይኮነን ማለት ኢዩ።

ንኣብነት ኣደ ሠራሕተኛ ኣብ ሥርሖ ተኣሲሩ ንበል፡ ብነፃነት ኣይኮነን ደኣምበር ይሠርሕ ኣሎ ማለት ኢዩ፡ ማለት ኣብሥርሖ ማእሰርቲ ኣለዎ ማለት ኢዩ። ሰይጣን ነፃነት ብዘይምርካቡ ብቤትማእሰርቲ ተመሲሉ። ብርግጽ፡ ንሱ ሕጂ ኣብ ልዕሊ ደቂ ሰባት ከምቲ ቅድሚ ተበጃውነት ክርስቶስ ዝነበሮ ነፃነት

አይኩነን ዘሎ። እዚ ማለቱ ድማ ከምቲ ንሱ “ገዛኢ እዛ ዓለም” (ዮሀ.16:11) ዝተባህለሉ ጊዜ ኢዩ።

ዛርቢ እንታይ ኢዩ ምስክርና፤ ብውሑዱ ክልተ ምስክር ኣሎና፤

፩፡- ኣብቲ ንሱ ነፃ ዝነበረሉ እዋን፡ ንብምልኡ ዓለም ኣብ ርኽሰትን ኣምልኽ ጣኦትን ኣውደቐ።

ኣብቲ ጊዜ ነፃነቱ ንዓለም ምሉእ ኣስሓተ፡ ክሳብ ኣምላኽ ንዓለም ብማይ ኣይኒ ዘዕለቐለቐ ኮነ፤ “እግዚኣብሔር ከኣ፡ ንሰብ ኣብ ምድሪ ብምግባሩ ተጣዕሰ፡ ብልቡ ድማ ጎሣዮ።” (ዘፍ.6:6)። ኣምላኽ ንሰድራቤት ኖኅ መረጸ። ኣባላት እዛ ሰድራቤት ከኣ ረኽሱ፡ ንኣብርሃም ድማ መረጸ፡ ካብኡ ሽኦ ንያዕቆብን ደቁን። ኣብ ምሉእ መሬት ከኣ ክሳዕ ኣምላኽ ነቶም ዘምልኽዎ፡ ደቂ እስራኤል ካብ ኣህዛብ ምምርዓው ዝኸልከሎም ኣምልኽ ጣኦት ኣሰፋሕፈሐ።

ንኣምላኽ ክልተ ወይ ሠለስተ ሰባት ጥራይ ዘምልኽዎ ጊዜ ኣለፉ።

ብዘይደቂ እስራኤል ብምሉኡ ዓለም ናብ ጣኦት የምልኽ ነበረ። ሙሴ ካብ ኣምላኽ ሕግታት ጽላት ክወስድ ናብ እምባ ዓረገ፡ ምስ ደንጎዮ ሽኦ... ደቂ እስራኤል ንኣሮን ሊቀ ካህናት ምስ ኣጭነቕሉ፡ ካብኦም ወርቆም ኣከበ እሞ ዘምልኽዎ ምራኽ ሰርሓሎም። “ንሳቶም ድማ ኦ እስራኤል፡ ካብ ምድሪ ግብጺ ዘደየቡኻ ኣማልኽትኻ እዚ ኣቶም ኢዮም፡ በሉ።” (ዘጽ.32:4)። ምናልባት ካብ እዚ ኹሉ ህዝቢ እዚ ኢዮሱ ወዲ ነጭ ምስኡ ውን ካሌብ ወዲ ዮፍኒ ተሪፎም ይኾኑ...

ኣምላኽ ኣደ ብፁእ ሰብ ዘይረኽበሉ ጊዜ እኳ ደኣ ኣለፈ።

ኣብ ዘመን ነብዪ ኤርምያስ ከምዚ ዝሰዕብ ተባህለ፤ “ኣብ

ኣደባባይ ኢየሩሳሌም ዙሩ እሞ ርኣዩን ተመልከቲን፡ ኣብ ዕዳጋታት ከኣ ድለዩ፡ ኣደ እኳ፡ ኣደ በይኑ ፍትሒ ዝገብር ኣቂ ሽኦ ዝደለ እንተ ረኽብኩም፡ ኣነውን ይቕረ ክብለላ ኢዩ።” (ኦር.5:1) እወ ምክንያቱ፤ “ከላቶም ዘንቢሎም፡ ብዘለዉ ከላቶም ረኺሶም፡ ገለ ሠናይ ዝገብር የልባን፡ ኣደ እኳ የልቦን።” (መዝ.14:3)።

እቲ ጥበበኛ ሰሎሞን፡ እቲ ካብ ከሎም ኣብ መሬት ዘለዉ ጥበበኛ ዝኾነ ከይተረፈ እኳ።

ብዛዕባ እታ ዓባይ ኣጠኣት ኣብ (1ነገ.11) ዘላ ንሰምዕ፡ ንኣማልኽቲ ኣህዛብ ኣብ በረኽቲ ምስ ሃነጸ... ኣንስቲ ሽኦ ንጣኦታት ይሓርዳን ይጻጥናን ነበራ። ንልቡ ካብ ኣምላኽ ኣዘንበላኡ... ኣምላኽ ከኣ ቀጽዮ፡ ንመንግሥቱውን መቐለሉ...

ተመሃሮ ክርስቶስውን ከይተረፉ ቅድሚ ሰቕለት...

ጎይታና ኢየሱስ ክርስቶስ ንኣዋርያ ጴጥሮስ ከምዚ ዝሰዕብ በሎ፤ “ስምኡን፡ ስምኡን፡ እንሆ፡ ሰይጣን ከም ሰርናይ ከሓሕ የኩም ተመነየ። ኣነ ግና፡ እምነትካ ከይትጠፍእ፡ ምእንታኻ ለመንኩ። ንሸኻ ድማ ምስ ተመለስካ፡ ነሕዋትካ ኣጸናንዓዮም።” (ሉቃ.22:31-32)... ልክዕ ከኣ ከምኡ ኮነ፡ ጴጥሮስ ንክርስቶስ ሠለስተ ጊዜ ከሓደ። ኣብቲ ጊዜ ምትሓዙ ሽኦ እቶም ዝተረፉ ኣዋርያት ከምኡ ገበሩ። ኣብ መስቀል ብዘይዮሃንስ ካልእ ኣይተረፈን፡ ንይሁዳ ሽኦ ሰይጣን ኣተዎ እሞ፡ ንክርስቶስ ኣሕሊፉ ኣውሃቦ።

፪፡- ሰይጣን ካብ ማእሰርቱ ምስ ተፈትሐ፡ ነህዛብ ከስሕቶም ንዓለም ከኣ ካብ እምነት ከውድቕ ኢዩ።

እንተ ተኸእሎውን ነቶም ሕሩያት ከስሕቶም ክፍትን ኢዩ። እተን መዓልታት እቲኣን ኣምላኽ እንተ ዘየሕጽረን፡ ዋላ ኣደ

እኳ አይምደላኝን (ማቴ.24:22)። ከምኡውን ዓበይቲ ትእምርትን ተአምራትን ከገብር ኢየ፡ (ማቴ.24:24) እቲ ንስሕተት ጠንቂ ሸኹኖ ናይ ሓጢአት ሰብ ድማ ብዓለም ክድገፍ ኢየ፤ “እቶም ዝጠፍኡሱ... ንኣታቶም ናይ እዚ ኣመጸጸኣ ሸኹሉ ጥበራ ዓ መፃ፡ ሸኹሉ ሓይልን ትእምርትን ተአምራት ሓሶትን ብሓይሊ ሰይጣን ኢየ ሸኸውን።” (2ተሰ.2:9-10)።

ሕጂ ብእሠሩ ምህላዉ ንኣምላኽ ነመሰግኖ።

ኣብያተክርስቲያናት ብዝጸልዩ ሰባት ብምምለኣንን በቲ ሰንበት ሰንበት ሚልዮናት ሸኹኑ ቅዱስ ቍርባን ዝቕበሉ ሰባትን ጥራይ፡ ሰይጣን ተአሲሩ ከም ዘሎ ምስክር ኢየ።

ኣብዚ ጊዜና፡ ብዙሓት ናይ ከሞኒስትን ከሓድቲ ዘለወን ሃገራትን ናብ እምነት ኣምላኽ ተመሊሰን ኣለዋ። ብዝሓም ድማ ኣማኢት ሚልዮናት ኢዮም፡ እዚ ሰይጣን ጌና ተአሲሩ ከም ዘሎ የመልከት።

ኣብቲ ነፃ ሸኹሉ እዋን ንኣመንቲ ከውድቕ ኢየ። ሕጂ ግን እቶም ካብ እምነት ዝወደቁ ሚልዮናት ናብ እምነት ይምለሱ ኣለዉ።... ብምስሓት ሰይጣን ብዙሕ ሓጢአት ከም ዘሎ ኣይገኽሕ ድን። ስለዚ ኸኣ ጌና ይሠርሕ ኣሎ ግን ነፃ ኣይኮነን።

ከምቲ ቅድሚ ተበጃውነት ዝነበሮ ነፃነት የሎን።

ድሕሪ እተን ሽሕ ዓመታት ዝረኽቦ ነፃነትውን የብሉን።